

دسواں پارہ کا خلاصہ

```
<"xml encoding="UTF-8?>
```

بِسْمِ اللَّهِ الرَّحْمَنِ الرَّحِيمِ

دسواں پارہ ❖❖❖❖❖❖❖❖❖❖❖❖

اس پارے میں دو حصے ہیں:

۱۔ سورہ انفال کا بقیہ حصہ

۲۔ سورہ تہ کہ ابتدائی حصہ

◆◆◆◆◆ (۱) سورۂ انفال کے بقیہ حصے میں چھ باتیں یہ ہیں:*

۱۔ خمس کا حکم

۲۔ غزوہ بدر کے حالات

۳۔ اللہ تعالیٰ کی نصرت کے چار اسباب

۴۔ جنگ سے متعلق ہدایات

۵۔ بحرت اور نصرے کے فضائل

6۔ اس دنیا میں انسان کے اختیار رکھنے کی تائید

۱۔ خمس کا حکم:

زکوٰۃ کی طرح خمس جو کہ ایک مالی فریضہ ہے، اس کے مصارف بیان ہوئے جو نبی صلوٰۃ اللہ علیہ وآلہ اور ان کی آل (یعنی سادات)، یتیم، مسکین، مسافر اور مجاہدین ہیں۔

۲۔ غزوہ بدر کے حالات:

(۱) کفار مسلمانوں کو اور مسلمان کفار کو تعداد میں کم سمجھے اور ایسا اس لیے ہوا کہ اس جنگ کا ہونا

اللہ کے پاں طے ہوجکا تھا۔

(۲) شیطان مشرکین کے سامنے ان کے اعمال کو مزین کر کے پیش کرتا رہا دوسری طرف مسلمانوں کی مدد کے

لیے آسمان سے فرشتے نازل ہوئے۔

(۳) کفار غزوہ بدر میں ذلیل و خوار ہوئے۔

۳۔ اللہ تعالیٰ کی نصرت کے چار اسباب:

(۱) میدان جنگ میں ثابت قدمی۔

(۲) اللہ تعالیٰ کا ذکر کثرت سے۔

(۳) اختلاف اور لڑائی سے بچ کر رہنا۔

(۲) مقابلہ میں نا موافق امور پر صبر۔

۴ - دشمن سے مقابلے کیلئے ہدایات:
دشمن سے مقابلے کیلئے آیت ۲۵-۲۷ میں سات ہدایات دی گئیں۔

۵ - ہجرت اور نصرت کے فضائل:

(۱) مہاجرین و انصار سچے مومنین ہیں

(۲) گناہوں کی مغفرت

(۳) رزق کریم کا وعدہ

- اس کے علاوہ آیت ۶۲ میں رسول اللہ کی تائید و نصرت کا ذریعہ اور آیت ۶۴ میں حضور کے تابع کا ذکر کیا جس کو احادیث نے حضرت علی کی ہی شخصیت کو بیان کیا ہے۔

- آیت ۷۵ میں بعض رشتے داروں برتر ہونے کا ذکر کیا، یہ حکم مہاجرین و انصار کا ایک دوسرے کا بھائی بننے کے موقع پہ جب آقا علیہ السلام نے حضرت علی کو اپنا بھائی بنایا اس وقت نازل ہوا۔

۶ - یہ دنیا مکمل جبر و ظلم کے نظام پہ نہیں چل رہی بلکہ انسان خود اپنے اعمال سے نعمتوں کو کھو دیتا ہے۔ (آیت ۵۳)

◆◆◆◆◆ (۲) سورۃ توبہ کا جو ابتدائی حصہ اس پارے میں ہے، اس میں دو باتیں یہ ہیں:

۱ - مشرکین اور اہل کتاب کے ساتھ جہاد

اس سورہ کے مشرکین سے اعلان برائت کی آیات کا ابلاغ حضور نے اپنے بھیجے قاصد کے بجائے حضرت علی کے ذریعے کروایا۔

مشرکین سے جو معاہدے ہوئے تھے ان سے براعت کا اعلان ہے، مشرکین کو حج بیت اللہ تعالیٰ سے منع کر دیا گیا، اہل کتاب کے ساتھ قتال کی اجازت دی گئی۔

البتہ سوائے حرام مہینوں کے جو کہ رجب، ذیقعدہ، ذی الحجہ اور محرم ہیں۔

۲ - مسلمانوں اور منافقوں کے درمیان امتیاز

منافقوں اور مسلمانوں میں امتیاز کرنے والی بنیادی چیز غزوۂ تبوک بنی، رومیوں کے ساتھ مقابلہ جو وقت کے سپر پاور تھے اور شدید گرمی اور فقر و فاقہ کے موقع پر پھل پکے ہوئے تھے، مسلمان سوائے چند کے سب چلے گئے، جبکہ منافقین نے بہانے تراشنے شروع کر دیے، پارے کے آخر تک منافقین کی مذمت ہے، یہاں تک فرمادیا کہ اے پیغمبر! آپ ان کے لیے ستر بار بھی استغفار کریں تو بھی اللہ تعالیٰ ان کی مغفرت نہیں کرے گا اور اگر ان میں کسی کا انتقال ہو جائے تو آپ اس کی نماز جنازہ بھی نہ پڑھیے گا، پھر ان مسلمانوں کا بھی ذکر ہے جو کسی عذر کی وجہ سے اس غزوے میں نہ جاسکے۔

اس کے علاوہ چند اہم نکات اس سورہ کے اس پارے میں ذکر ہوئے ہیں اور اہلبیت کی فضیلتیں:

جس طرح سے ہدایت کی طرف بلانے والے امام ہیں، اسی طرح سے ائمہ کفر بھی ہیں اور حضرت علی کے دور

خلافت میں ان سے جنگ کرنے والے مسلمانوں کے گروہ 'ناکثین' کا ذکر (آیت ۱۲)

مشرکوں کو مسجد آباد کرنے کا حق نہیں ہے۔ (۱۷)

مسجد کو آباد کرنے کی اہمیت (۱۸)

مومنین کہ جن کا مصداق احادیث نے حضرات علی و عباس کو بیان کیا، کیلئے سکینہ (قلبی سکون) کا نزول (۲۶)

حاجیوں کے ساقی ہونے اور مسجد کو آباد کرنے سے زیادہ فضیلت جہاد فی سبیل اللہ کی ہے اور یہ فضیلت حضرت علی کو حاصل ہے۔ اس آیت کا شان نزول بھی حضرت علی کی اس فضیلت کا بیان ہے۔ اسلام کے پوری دنیا میں مکمل غلبہ پانے کی نوید جو کہ امام مہدی (ع) کے آنے میں متحقق ہوگی۔ (۳۳) مصارف زکوٰۃ کا بیان (۶۰)

(توجہ: اس خلاصہ میں اہلبیت کے بارے میں نقل کئے جانے والے تمام مطالب اہلسنت کی کتب میں بھی آئے ہیں اور طلب کرنے پہ مع متن فراہم کئے جا سکتے ہیں۔)

زیادہ سے زیادہ شئیر کریں اور ثواب حاصل کریں۔

التماس دعا